

ГОМАН

БЕЛАРУСКАЯ ВІЛЕНСКАЯ ЧАСОПІСЬ

ВЫХОДЗІЦЬ ДВА РАЗЫ У ТЫДЗЕНЬ: У АУТОРКІ І ПЯТНІЦЫ.

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:

М. Стэфанская 23.

Цэна абвестак:

на 4-ай старане за радок дробнымі літэрамі—25 фэн.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

Констанца

здабыта.

23 кастрычніка.

Заходні тэатр:

Фронт Рупрэхта Баварскага: З непаменшэнай сілай трывала ўчора далей аграмадная артылерыйская бітва на паўночным беразі Соммы. Ад пасьля-абеду да позняй ночы між Лесар і Лебэф атакавалі англічане, а да Ранкур—французы. Нашая адважная пяхота, з добрай падмогай артылерыі і лятую, крывава адбіла ў сваіх зруйнаваных акопах усе штурмы. Толькі на паўночным заходзі ад Сайі французы ў часі начнога штурму ўварваліся на вузкі астатак акопоў перадняй лініі. На палудні ад Соммы нашае наступленьне ў паўночнай часьці леса Амброс дайшло удачы. Сягоньня ў начы, не прымушэны да гэтага ворагамі, а спаўняючы дадзены загад, наша лінія ўзята назад на ўсход ад леса на загадзя прыгатаванне пазыцыі.

Фронт нямецкага Наследніка: Між Аргоннамі і Вэврам быў сільны агонь артылерыі.

22 неспрыяцельскія лятунны збіты атакай ці зашчытным агнём. 11 с-паміж іх ляжаць у нашых лініях. Більшэ збіў сваіх 37 і 38 ворагоў.

Ворагі абкідалі бомбамі Мэц і іншыя мейсцы ў Лётарынгі. Забіты 5 цывільных асоб.

Усходні тэатр:

Фронт Леопольда Баварскага: Апрыч часовага вострага агня на заходзі ад Луцка і акачацельнага выбіцьця расейцоў з акопоў на заходнім беразі Нараўкі,—без значчых прыпадкоў.

Фронт эрц-герцога Кароля: Агульнае палажэньне без перамен. У прахові Прадэаль мы ўзялі ў палон 560 румыноў, у тым ліку 6 афіцэроў.

Балканскі тэатр:

Фронт Макензэна: Ня глядзячы на ліўшы дождж і размокшы грунт, немардавана і шыбка гонючыся за ворагамі, злучэньне войскі ў Добруджы, разбіваючы апор, перайшлі далёка за чыгунку на ўсходзі ад Мурфатляр-Роўна праз 8 тыднёў пасьля аб'яўленьня Румыніі вайны. Констанца занята боўгарскімі і нямецкімі войскамі. На левым крыле мы падбліжамся да Чэрнаводы.

Марскі лятун спусьціўся ззаду за адступаўшымі ворагамі, знішчыў два аэропланы і вярнуўся назад.

Македонскі фронт: У закруце Чэрнай атака нямецкіх і боўгарскіх войск прымусіла ворагоў толькі бараніцца.

З апошніх дзён.

Убіўство аустрыяцкага міністра-прэзыдэнта.

ВЕНА. Міністэр-прэзыдэнт Штюрк забіў у гасцініцы ў часі абеду. Убіўца—радыкальны соцыялістычны пісьменьнік, Фрыдрых Адлер, выдавец журналу «Кампф» («Змаганьне»),—падыйшоў да абедушаго міністра-прэзыдэнта і забіў яго трэма стрэламі з револьвера. Ён надумаў зрабіць гэтае страшэннае дзела, траба думаць, затым, што лічыў забітаго міністра-прэзыдэнта Штюрка вінаватым у тым, што ў Аўстрыі за ўвесь час вайны не склікалі парлямэнту.

Усе газэты выказываюць адразу да гэтаго праступленьня і даводзяць, што сваім паступкам праступнік толькі пашкодзіў тэй справе, за каторую ваеваў.

Нямецкія апавешчэньня.

20.X. Заходні тэатр:

Фронт Рупрэхта Баварскага: Пад дажджом—вострая артылерыйская бітва. Мы адабрали ад англічан штурмам большую часць аставаўшыхся ешчэ ў іх руках ад 17 кастрычніка акопоў на заходзі ад дарогі Окур Ляббэ—Лесар. Вечерам адбіты наступленьня англіцкіх атрадоў на поўначы ад Курсэлет і на ўсходзі ад Лесар.

Дадаткова даносяць, што ў часе апошняго вялікаго штурму англічане карысталі са сваіх знаменітых панцырных самаходоў. Тры з іх ляжаць разбітыя агнём артылерыі перад нашымі лініямі.

Усходні тэатр:

Фронт Леопольда Баварскага: Перад здабытымі намі пазыцыямі на поўначы ад Сенявкі, на Стоходаі, адбіты некалькі расейскіх штурмоў са стратамі ў ворагоў. На заходнім беразі Нараўкі, на палудзенным заходзі ад Сьвісьцельнікоў, нямецкія батальёны адабылі штурмам важныя расейскія горныя пазыцыі. Ворагі ўтрацілі тут 14 афіцэроў, 2050 салдатаў і 11 кулемётоў.

Фронт эрц-герцога Кароля: У палудзеннай часьці засыпаных сьнегам лясістых Карпатоў ворагі скінуты з вяршыны Русулю. На Сяміградзкіх гранічных хрыбтах бітвы трываюць далей.

Балканскі тэатр:

Фронт фэльдмаршалка Макензэна: На фронці ў Добруджы баевая работа узмацавалася.

Македонскі фронт: Пасьля пачатковых удач атака сэрбоў у закруце Чэрнай спынена.

21.X. Заходні тэатр:

Фронт Рупрэхта Баварскага: На Сомме далей трывае вострая агневая бітва. Між Лесар і Окур Ляббэ англіцкія штурмы адбіты шыткамі. Наступленьня французоў на дарозі Сайі—Ранкур зломлены перад нашымі загарадзямі. Нашы баевыя лятучыя эскадры ў чысьленых бітвах на паветры баранілі нашых лятую-наглядчыкоў. Збіты 12 самалётоў ворагоў; 4 з іх ляжаць за нашымі лініямі.

Фронт нямецкага Наследніка: Востры артылерыйскі агонь на абодвух берагах Маасу.

Усходні тэатр:

Фронт Леопольда Баварскага: У дарэмных, багатых стратамі штурмах расейскія батальёны прававалі адабраць назад здабытыя намі на заходнім беразі Стохода акопы. Пры Нараўкі штурмам нямецкіх войск адабыты ізноў расейскія пазыцыі на паўночным заходзі ад Скоморхоў. Дарэмныя контратакі толькі павялічылі страты ў ворагоў. 5 афіцэроў, 150 салдатаў і 7 кулемётоў нам ужо ўчора ўдалося адвясці назад з занятых намі пазыцыі.

Фронт эрц-герцога Кароля: На Сяміградзкай граніцы пры сьнежнай і марозьлівай пагодзі далей ідуць удачныя для нас бітвы ў лясах і гарах. Пры гэтым у румыноў страты вельмі цяжкія.

Балканскі тэатр:

Фронт фэльдмаршалка Макензэна: Бітвы ў Добруджы развіваліся удачна для нас. Злучэнае нямецкае, боўгарскае і турэцкае войско ў розных пунктах уварвалася на глаўныя пазыцыі ворагоў на лініі Расова (на Дунаю)—Агемляр—Тузда і пасьля вострых бітв адабыло Тузду, вяршыны на поўначы ад Топраіссар, на поўначы ад Кокаргія і на паўночным заходзі ад Мульцнова. Пры гэтым мы ўзялі ў палон каля 3.000 расейцоў, між імі палкоўніка і некалькі сот румыноў, адабылі 22 кулемёты і 1 мінамёт. Нямецкія лятучыя эскадры прынялі жывое учасьце ў гэтых бітвах.

Македонскі фронт: без перамен.

22.X. Заходні тэатр:

Фронт Рупрэхта Баварскага: Баталія на Сомме ідзе востра далей. З абодвух бакоў пускаюцца ў ход усе артылерыйскія сілы, асабліва на паўночным беразі. Барабанным агнём на нашы акопы і ззаду за імі былі падгатоўлены чысьленныя англіцкія штурмы між Анкр і Курсэлет і наабапол Гэдэкур. Пасьля неміласэрнага змарнаваньня масы людзей, ворагам урэшці ўдалося пасунуцца ўпарод у старану Гранкур-Піс. Пры Гэдэкур яны адбіты. Вострыя бітвы пры Сайі былі для французоў не удачны. На палудні ад Соммы мы контратакай адвавалі назад утрачэныя раней акопы між В'яш і Лямэзонэт. Мы ўзялі ў палон 3

Гл. тэлеграмы на 4 старонкі.

10-летні юбілей беларускай прэсы.

Неяк непрыкметна, ціха прайшла дзесятая гадаўшчына закладэння беларускай легальнай прэсы. 14 верасня (на стараму стылю—1-го) мінула роўна дзесяць гадоў, як на вуліцах Вільні паявіўся першы нумэр першай беларускай газеты—«Нашай Доля».

Толькі незвычайнымі варункамі можна вытлумачыць гэта: бо за спакойных часоў віленскія беларусы з году ў год сьвяткавалі гэты дзень, збіраючыся на таварыскую бяседу, праглядаючы, што зрабілі за год, намечаючы пляны далейшай работы. Цяпер жэ с-паміж старых супрацоўнікоў і асноўцоў «Нашай Доля» асталося ў Вільні надта мала людзей: адны з іх дагэтуль пакутуюць у Сібіры, іншыя, удзікшы з Расеі ад прасьледавання ўраду, апынуліся нет ведама дзе, іншыя зышлі ў магіль, патраціўшы свае сілы дзеля працы для свайго народу.

Бо-ж і з дзікай ненавісьцю накінуліся царавыя слугі на гэту першую яркую праяву беларускага нацыянальнага руху. Свабоду друку народ ужо быў здабыў тады, і нельга было непазволіць на выдаванне беларускай газеты. За тое мейсцовыя ўласцікі знайшлі даволі спосабоў, каб не даць ходу газэці: с-паміж 6 выйшоўшых нумэроў яе ажно 5 былі сконфіскаваны паліціей (некаторыя нават ешчэ ў друкарні—перш, чым іх закончылі друкаваць), «офіцыйны» рэдактар быў арыштаван, аддадзены пад суд і цяжка засуджэн, ды адкруціўся ад кары толькі ўдзікшы заграніцу. Многа штрафоў было наложэно на рэдакцыю, і гурток асноўцоў, каторыя выдавалі газэту за свае цяжка запрацаваныя грошы, прымушэн быў аддаваць на іх апошкі. За тое-ж выхад «Нашай Доля» зрабіў незвычайна сільнае ўражэньне на грамадзянства: на вуліцах места ўсюды відаць было беларускую газэту, каторую брадлі на-расхват. Дзёвны рэдакцыі не зачыняліся ні на мінуту. А праз колькі дзён, як першыя нумэры дайшлі да вёскі, адтуль палылі нялічэнныя пісьмы, ў каторых чуваць было сьлёзы радасці «простых», «шэрых» людзей, каторыя наканец даждаліся, што іхнай «простай» мовай друкуюць газэту!

Пасьля выхаду чацьвэртаго нумэру «Нашай Доля» наступіў разгром супрацоўнікоў яе: большая часць іх ужо даўно працавала, укрываючыся ад царэшту за ста-

рую работу на беларускай ніве, і гэта прымусіло іх на момэнт «счынуць», калі пачаліся рэпрэсіі проці учасьнікоў газэты. №№ 5 і 6 выйшлі ўжо пад новай рэдакцыяй, але і іх спаткала ліхая доля папярэдніх: яны былі сконфіскаваны, а выдавецтво «Нашай Доля» прыгаворам суда спынено назаўсёды.

Гэтка была гісторыя першай легальнай беларускай часопісі. Але, наагул, яна першай у беларусоў не была: яе паперадзіў у канцы 80-тых гадоў патайна «Гоман», выдаваны ў Мінску, і ў 1903 гаду—«Свабода», так сама выйшоўшая патайна, як орган («Беларускай Рэвалюцыйнай Грамады». Але «Наша Доля» адкрыла сабой эру шырокай нацыянальнай беларускай работы, каторая с таго часу расла і шырылася з году ў год ажно да нашых дзён. Сьледам за «Нашай Доляй» — ешчэ перад закрыцьцем яе — тут-жэ ў Вільні пачала выхадзіць «Наша Ніва». Праз нейкі час нарадзіўся орган клерыкальнай групы «Беларус»; далей—сельска-гаспадарскі мясячнік «Саха», кварталнік «Маладая Беларусь», мясячнік для маладзёжы «Лучынка», студэнцкая часопісь «Раніца», — а цяпер новы «Гоман».

Дзесяць гадоў жыцьця беларускай прэсы зрабілі вельмі многы: народ беларускі — як сяляне і работнікі, так і інтэлігентны, знайшлі ўрэшці спосаб голасна, на ўвесь свой Край, загаварыць аб сваіх крыўдах, сваіх патрэбах і жаданьнях. Даволі пераглядаець гадавікі ўсіх паменёных часопісёў, і мы ўбачым тысячы імён, тысячы ваколіц, скуль ішлі іх рэспандэнцыі, заметкі, стацыі, вершы, аповесці і т. п. Беларуска прэса — гэта не катэдра, с каторай жменя ідэалістоў абвешчае народу новыя думкі: гэта голас тых мільёноў гарапашнікоў, каторых дзержалі ў цемнаце і безпраўнасьці, каторымі пагарджалі, над каторымі здакаваліся і сьмеяліся... І хлебароб, і работнік, і іх сын — інтэлігент, і нават той шляхціц, у катораго разам збудзілося нацыянальнае сумленьне, — ўсе узяліся дружна за работу, і на тых фундамэнтах, каторыя яны збудавалі, апіраецца цяперашняя шырокая культурная праца, беларуская школа, роўнапраўнасьць беларускага народу і мовы яго з другімі народамі нашай роднай Зямліцы.

1. Мелешка.

У Вільні і ваколіцах.

× У Саюзі Кватэрантоў. Урад Саюза Кватэрантоў, каб памагчы сваім немажым членам знаходзіць адпаведныя іх матэрыяльнаму стану кватэры, звярнуўся да Местовай Камісіі апекі над пакінутымі дамамі с просьбай прыслаць у Бюро саюза спіс пустых гаспод у пакінутых дамох і пасуліў сваё безплатнае пасрэдніцтва. На вялікі жаль, Местовая Камісія адмовілася споўніць гэту просьбу і адказала, што асобы, каторыя шукаюць кватэры, могуць самі звертацца да паадзіночых участкавых апекуноў, каторых ёсьць дзевяць — у дзевяці канцах места.

Пастушак местовай камісіі вельмі дзіўны: выходзіць, што яна зусім ніе зацікаўлена, каб кватэры ў пакінутых дамох былі здадзены патрэбным, — бо іначэй яна бы ахвотне дала патрэбныя спісы у адно мейсцо, а не затрудняла бы справы, прадагаючы кватэрантам лётаць с Пагулянкі на Антоколь, з Антоколя на Зьвярынец і т. д.

Ці такое адношэньне Камісіі да справы не аснована часам на тым, што члены яе — самі маюць дамы, і іх найбольш рушыць, каб перш за ўсё былі заняты іхныя кватэры?...

× Сельскія старасты ў межах упраўленьня Вільня-Сувалкі атрымалі службовыя павязкі на рукаве з надпісамі — побоч з нямецкім, польскім і літоўскім — так-жэ і ў беларускай мове.

× Справы апекі. Па загаду Шафа Упраўленьня Вільня-Сувалкі, за апекуноў могуць назначацца людзі той-жэ націі і той-жэ веры, як асобы, для каторых іх назначаюць.

× Прымусовыя работы ў Обэр-Ост. Офіцёз нямецкаго ўраду «Nordd. Allg. Ztg.» піша:

«Калі рабочыя сілы, замест скарыстаць с прэдапожэнай ім працы, будуць звертацца з жаданьнямі сваімі да грамадзкай дабрачыннасьці, дык іх прымусяць зарабляць свой хлеб працай».

× Новая камісія. Як мы чулі, нямецкія ўласцікі маюцца назначаць камісію, каторая аглядала бы стан кватэры і загадывала-бы ачышчаць і рабіць дэзынфекцыю ў запущэных дамох.

Думку гэту можэм толькі шчыра прывітаць: кожны жыхар Вільні ведае шмат дамоў, дзе ў кватэры можна ўхадзіць толькі заціснуўшы нос, — і то ў самым цэнтры места!

× Быўшыя расейскія нотар'юсы ў межах уяраўленьня Обэр-Ост, с пазваленьня Глаўнакамандуючаго на ўсходзі, дапускаюцца да спаўненьня сваіх павіннасьцей. Яны могуць лісаць дакумэнтны ў адной з мейсцовых моў, калі яе знаюць усе учасьнікі акту. Да гэткаго дакумэнта дадаецца нямецкі пераклад, звязаны з арыгіналам, за подпісам нотар'юса і яго печаткай. Ужываньне расейскай мовы і быўшых расейскіх штэмпалёў і печатак забаронено. У іншых адносінах астаецца ў сіле расейскі нотар'яльны парадак і такса.

× Прышчэпка оспы (апавешчэньне). Прышчэпка оспы ў фальчэрскай школе пры бальніцы сьв. Якуба і прыём хірургічных хворых у тамтэйшай амбулаторыі адбываецца кожны дзень, апроч нядзелі, ад 12 да 2 гэдз. паабедзі.

Вільня, 20. X. 1916.

Der Deutsche Stadthauptmann Pohl.

× Дзеля кантролю прымусовай прышчэпкі оспы пры замені хлебавых карт будуць вымагаць сьведодтвы аб прышчэпцы оспы.

× Заказы на тавары можна падаваць у тарговым урадзі (Hauptstelle), або проста у Градана-чальніка (Stadthauptmann'a).

× Ліцытацыя. Учора і с'ягоньня ад 10 г. раніцай да 2 г. паабедзі ў Местовым Ломбардзі адбываецца прадажа з ліцытацыі нявыкупленых рэчэй, каторым мінуў апошні тэрмін.

× Загад гасьцініцам. Па загаду Stadthauptmann'a, ў віленскіх гасьцініцах на відочным мейсцы павінна вісець табліца с цэнамі ня толькі за станцыі, але і за сьнеданьня.

× Зубры — ў усходніе Прусы. Газэта «Blätter für Naturschutz u. Heimatpflege» прадагае, каб некалькі зуброў, каторыя становяць гордасць Беларусі і, як вядома, жывуць ешчэ ў Белавежскай пушчы, перавязьлі ў каралеўскія лясы ў Усходніх Прусах дзеля расплоду.

× Гліна замест глына. «Kowniec Ztg.» радзіць ужываць замест глына дзеля шараваньня звычайну ю белую гліну. Можна змешаць 8 фунт. гліны с 4 фунтамі соды і 3 літрамі вады.

× Курс рубля: офіцыйны — 1 м. 90 фэн. за рубель; ў банках пры прадажы — 1 м. 94 ф., пры куплі — 1 м. 98 ф.;

Пазычковае каса бярэ 6%.

Страхапалох.

(Староісляндзкая легенда).

Апаведваюць, што кароль Олаф Трыгвасон аднаго году спраўляў банкет у сваёй маётнасьці Рэйні. З ім было вялікае чысло дворні, а між дворняў быў ісляндзец Торгітайн, каторы прыбыў той-жэ з імя на каралеўскі двор.

Вечарам пры выпіцы сказаў кароль Олаф, каб ніхто ўначы не выходзіў сам; калі каму трапіцца патрэба, то ніхай возьме ваго с тых, што сьпяць з ім разам, бо можа здарыцца што благое, — дадаў кароль. Пасьля пілі далей, пасьля прэбралі са стала і пайшлі спаць.

Уначы разбудзіўся ісляндзец, устаў з ложка і хацеў высьці, але яго сябар спаў так цвёрда, што Торгітайн ня меў ніякай надзеі яго разбудзіць. І ён надзеў чэравікі, агарнуўся кажухом і пайшоў.

Нядоўга ешчэ і сядзеў, аж бачыць, ідае нейкі чорт і таксама садзіцца.

Торгітайн пытае: «хто там прышоў?» Нячысьцік адказаў: «Прышоў тонкі, забі-

ты з каралём Гарольдам, Ваенным зубам, на пабоішчы».

— «Скуль ты прыходзіш?» запитаў Торгітайн.

— «Проста с пекла», — адказаў нячысьцік.

— «Што-ж ты хочэш мне сказаць?» запитаў Торгітайн.

— «А што-ж бы ты хацеў, каб я сказаў?» адказаў нячысьцік.

— «Хто найбольш мук мае у пеклі?»

— «Ніхто ня мае іх больш», адказаў дух, «як Сігурд, убіўца Фафкіра».

— «Якаяж яго мука?»

— «Топіць у печы», адказаў дух.

— «Ну, то ешчэ не так худа», мовіў Торгітайн.

— «А ўсё-ткі, бо ён сам паленам гарыць».

— «Ага! Гэта ўжо нешта значыць», сказаў Торгітайн. «А хто-ж найгорш церпіць сваю муку?»

Дух адказаў: «Стары Штаркад найбольш нецярплівы; крычыць так, што яго крык для нас, чардэй, спрацівней горш за ўсё на сьвеце. Ад ягонаго выцьця ня маємо ніколі супакоў».

— «Якуюж ён мае муку?» запитаў Торгітайн. «Чого ён так крэпка крычыць? Кажуць, што ён быў калісь вельмі сьмелым рыцар».

— «Ён стаіць у агні аж да костак».

— «Гэта ешчэ так сама ня вельмі страшна для такога ваіка», мовіў Торгітайн.

— «Э, ты зразумеў гэта не с таго боку», мовіў дух. «Гэта толькі ступені ягоныя выстаюць з агня. Ну, то так сама штось», сказаў дух. І пры тым разінуў сваю лязу, і раздаўся страшэнны крык.

Торгітайн закінуў свой кажух на галаву, яму зрабілася млясна ад таго вераску, і ён спытаў:

— «Ці гэта ўжо яго найгаласнейшы крык?»

— «Ды дзе там, не», сказаў дух, «так крычым, ми дробныя чэрці».

— «А-ну, крыкні цяпер так, як Штаркад», сказаў Торгітайн.

— «Магу гэта зрабіць», сказаў дух. І ізноў ён пачаў так страшэнна раўсьці, што Торгітайну адалося гэта ўжо грамаднай натугай, каб такое малое чэрцёна магло нарабіць такога вялікаго крыку. Ён так сама,

З усяго Краю.

Беларускія школы.

СВЕНЦЯНЫ (ад нашага карэспандэнта). У Свенцянскім павеце жыве даволі многа беларусоў, і яны ўжо пачалі кратацца, каб наладзіць сабе школы ў роднай мові. Дагэтуль тут аткрыліся чатыры беларускія школы, каторыя утрымліваюць сяляне сваім коштам, а відаўна ў нашых ваколіцах наладжэн быў беларускі тэатр, у каторым ігралі беларускую п'есу, напісаную адным з тутэйшых людзей.

Траба адзначыць, што работа беларуская тут вядзецца саматугам — толькі с пачатку мейсцовых сіл. З Вільняй дагэтуль ніякіх зносін не было, дык усё рабілі самі, — і з гэтага відаць, што народ наш ўжо зразумеў, хто ён такі, зразумеў, што і для беларусоў насталі ўжо лепшыя часы.

Дай-жа Бажа тутэйшым працаўнікам чым больш сіл і энэргіі да працы, бо робяць важную, цэнную работу.

Нямецкія журналісты ў Беларусі.

БЕЛАСТОК. Учора тут былі праездам нямецкія журналісты. Цераз Супрасль яны паехалі ў Бельск.

Карты на бульбу.

БЕЛАСТОК. Цывільным жытаром места выдаць цяпер карты на бульбу да месяца марца таго году. Гэтаж кожны можа ўжо цяпер зрабіць сабе запас бульбы на зіму.

На тым тыдні бульбу будуць складаць у кашы, і да вясны яе ступь ня будуць даваць на прадажу.

Пакінутае дзіця.

БЕЛАСТОК. Нідаўна між Дойлідамі і Крыволанамі ў лесі салдаты знайшлі толькі-што нарадзіўшуюся дзючынку. Безсэрдэчнай маткі яе дагэтуль не знайшлі.

Паднал дзеля помсты.

РЭЗЫ. Каля Галаўніч, Шчучынскага павету, згарэлі дрэўляныя сьвірны Вінцэнта Пачука і Фелікса Рачука. Западзюрылі селяніна Даўгоўскага, каторы, як думаюць, падпаліў, каб памсціцца на старасьце Вінцэнта Пачуку. Яго ждзё кара сьмерці.

ВЕСТКІ З РАСЕІ.

Праграма Протопопова.

ШТОКГОЛЬМ. У сваёй праграмнай прамові Протопопов, паводлуг газет, закране гэтыя пытаньня: аб ліквідацыі нямецкіх зямель, аб уцекачах, аб законі аб друку, аб перамерах у упраўленьні гасударствам і інш.

Новы міністэр.

МІЛАН. Расейскі пасол у Рыме, Гірсе, паводлуг веры годных чутак, назначаецца на мейсце міністра загранічных спраў і пакіне Рым.

Сьмерць пасла.

БЭРН. Расейскі пасол Бажа-раз (?) памёр.

Незвычайная кража.

ШТОКГОЛЬМ. Новы японскі міністэр загранічных спраў, каторы быў дагэтуль паслом у Пецярбурзі, бар. Мотона, быў на аўдыенцыі у цара пры Штырмеры. Вярнуўшыся ў Пецярбург, міністэр у начы збудзіўся ад нейкаго шуму. Енубачыў, што і скрынка з дакумэнтамі разбіта, і мапа с прыналежнымі дакумэнтамі, каторыя с сабой быў прывёз, аказаліся украдзенымі. Прымаючы пад увагу, што зрабіць гэту кражу мог толькі той, хто ведаў аб мейсцы сховкі, ды пры цяперашнім неспакойным настраеньні могуць узняцца самыя нежданыя падзрэньні.

Неспадзеваныя рэзультаты.

Нямецкі праф. Schiemann (Шіман) у № 47 «Stimmen aus dem Osten» піша, што змаганьне расейскага правіцельства з нямецкай мовай і культурай у межах Расеі даводзіць да неспадзеваных рэзультатаў.

Расейцы гэтаж «шчыра» выганяюць зусюль нямецкую мову, што ў Дорпаці ў унівэрсытэці на пратэстанцкім тэалёгічным факультэці прымуслі выкладаць усё прадметы замест нямецкай мовай — па расейску. Сьледам за гэтым расейская мова павінна запанаваць і ў лютэранскіх сьвятыхнях, і гэтаж пратэстанцкае набажэнства і казаньня і дух лютэранскай веры, каторыя с прычыны нямецкай мовы былі зразумелымі толькі для немцоў, будзе разумель і расейскі народ. Адгэтуль траба спадзевацца пашырэння ў расейскім народзі, наагул склон-

ным да сэктыянства, розных новых сэкты у пратэстанцкім духу.

Туржа мітраналіта Шэптыцкага.

Як даносяць газеты, Спасо-Еўфем'еўскі манастыр, дзе расейскае дравіцельство дзержыць у няволі ушяцкага мітраналіта Андрэя Шэптыцкага, гэта—вастрог для духоўных асоб, куды садзяць праваслаўных сьвяшчэнікоў за ўселякія правіннасьці.

Выгавор Булацэлю.

Як вядома, у Расеі толькі чорнасопцы дзержацца думкі, што ў гэтай вайне вінавата больш за ўсіх Англія, каторая рукамі расейскіх салдатоў дочэ зваваць небаспечнага ворага свайго—Нямечыну. Адзін з вядомых чорнасопцоў, Булацэль, выказываў даволі рэзка свой пагляд на роль Англіі, і за гэта на яго вельмі абідзіўся англіцкі пасол у Пецярбурзі, Буканэн. Каб не угнявіць савязьніцу—Англію, расейскае правіцельство прымусіло Булацэля пайсьці да пасла Буканэна, каторы зрабіў Булацэлю вострую «галавамоўку».

Расейская форма.

Як піша «Нов. Вр.» ў нумэры з 29 жніўня 1916 г., фінляндзкая паліцыя атрымае расейскую форму замест заходняй эўропэйскай, як было дагэтуль.

Фінансовыя кланоты.

ШТОКГОЛЬМ. Як кажучь, Барк заявіў, што фінансовы стан Расеі не пазваляе ей заплаціць за вайны даставы з Англіі. Барк жадае, каб даўгі англіцкім фабрыкам амуніцыі былі зашлочаны толькі пасля вайны. Цяпер Расея вядзе перагаворы з голэндарскімі банкамі аб пазыце 100 мільёноў гульдэноў.

Німа грошы.

ШТОКГОЛЬМ. Дзьева організацыя на заходнім фронці дзеля помачы ўпэкачом, выдаўшы дагэтуль 270 мільёноў руб., спынілі работу с прычыны недастачы грошы.

Рэпрэсіі.

МАСКВА. Тутэйшая татарская газета «С'юс» закрыта ўласьцямі да канца вайны.

Раніе марозы.

ПЕЦЯРБУРГ. У паўночнай Расеі пачаліся вельмі сільныя марозы—да 22°. Рух параходоў у

Ледавітым акіані спыніўся. Дарога ў Архангельск пакрыта лёдам.

Мурманская дарога.

ШТОКГОЛЬМ. Як даносяць з расеі, траба ждаць, што Мурманская дарога будзе закончэна ў канцы будучаго году, але і тады нельга спадзевацца, каб марскі рух цераз Ледавіты акіан пачаўся зара, бо будоўлі ў Каперыненскім порці, куды даходзіць Мурманская дарога, будуць закончэны не раней канца 1918 году.

З усяго сьвету.

Фланандзкі унівэрсытэт.

БРУССЭЛЬ. 21. X. Сягоньня перад абедам у Генце аткрыт фланандзкі унівэрсытэт. Гэтаж жаданьня двух пакаленьнёў фланандзкага народу на канец споўніліся.

Чорнагорскі кароль.

ПАРЫЖ. Чорнагорскі кароль Мікіта жыве ў невялікай дачы на акраіне Парыжа, ў Нэўі. Яго «лейб-гвардыя» складаецца з 18 салдатоў і 2 афіцэроў.

Выезд англіцкага пасла.

ЛУГАНО. Англіцкі пасол у Ватыкане, Говард, быў на развітаньні на аўдыенцыі у Папежа. Яго спроба дабіцца ад Папежа, каб зрабіў націск на ірландцоў, як вядома, зусім не удалася.

Жоўтая хваля залівае Эуропу.

БЭРН. «Temps» піша, што ў францускім заводзі дзеля вырабу гармат наняты яшчэ 500 кітайскіх работнікоў.

Забастоўка

ЛОНДОН. У Дубліне забаставалі 250 работнікоў у газавым заводзі. Іншыя работнікі, ў тым ліку транспартныя, маняцца забаставаць дзеля паддзержкі таварышоў, калі іх жаданьня ня будуць споўнены.

Забастоўка ў Канадзе.

АМСТЭРДАМ. «Times» піша, што на канадзкай чыгунцы ждучь сур'ёзнай забастоўкі. За йе падалі голас усе служачыя ў заходняй яе часьці. Міністэр дарог стараецца замірыць забастоўшчыкоў.

як і першаго разу, завінуў сваю галаву кажухом. Але цяпер яму было ўжо ня тое ад чэрпацкаго крыку. Ен проста самлеў і страціў памяць. Дух запытаў яго: «Чаго-ж ты заціх?»

Торгітайн, прыходзячы ў слабе, пачуў гэтае пытаньне.

— «Я заціх таму, бо дзівюся, што ты такі невялічкі, а маеш у сабе такі страшэнны голас; але ці гэта запраўды быў найгаласьнейшы крык Штаркада?»

— «Не, зусім не», мовіў дух, «хіба што найцішэйшы».

— «Ну, то не рабі-ж больш цэрэмоній», сказаў Торгітайн, «і дай нам пачуць ягоны найгаласьнейшы крык».

Дух прымоўкнуў. Торгітайн прыгатаваўся загадзя, згарнуў кажух ў кучу, абкруціў ім галаву і прыціснуў яго зверху абедзьвema рукамі да вушэй.

Дух пры кожным выкрыку прысядаўся да яго бліжэй. Цяпер дух непамерна радуюць свае шчокі ды страшэнна павярнуў вылубушэннымі вачамі і пачаў раўсцьці гэтаж страшна, што Торгітайну здалося, бытцым гэта ўжо пераходзіць усякую меру. У той момэнт загудзеў звон з званіцы, і Торгі-

тайн самлеўшый упаў тварам на зямлю, а дух так перапудзіўся гуку звона, што страпануўшыся так сама зваліўся с кукарычак. Але ягоны раў ешчэ доўга гудзеў і губіўся пад зямлём.

Торгітайн ачуваў ізноў, устаў і пайшоў у ложку. Другога дня раніцай кароль пайшоў у касьцёл выслухаць службу Богу. Пасьля пайшлі да стала. Кароль быў сярдзіты.

— «Ці выхадзіў хто адзін у начы?» загаманіў ён.

Торгітайн падняўся прыпаў перад ім на колэнні і прызнаўся, што пераступіў яго забарону.

Кароль сказаў: «Не сталася ніякай вялікай шкоды, але зара відаць, якая гэта праўда, што кажучь людзі аб вас ісландцах, што вы народ наравісты; але што-ж табе там прытрапілася?»

Торгітайн разказаў усё, што чаўплоса. Кароль спытаў: «На што ты заахвочываў яго да крыку?»

— «Вось-жэ і скажу вам, пане: калі тое чэрцёна вынырнула каля мяне, то мне здалося, што там нешта не без бяды будзе. Тады я падумаў сабе: калі ён закрычыць,

то вы, пане, збудзіцеся і значэ паможце мне».

— «Так яно і было», сказаў кароль, «я прачнуўся ад крыку і дадумаўся, у чым рэч. Дзеля гэтаго я загадаў званіць, бо гэта адно магло цябе ратаваць. Але ты мабыць набраўся не малага страху ад таго чартоўскаго крыку?»

Торгітайн адказаў: «Я, пане, ня ведаю, што такое страх».

— «Як-то, ў тваіх грудзях зусім ўне было трывогі?» спытаў кароль.

— «Не, не было», каже Торгітайн. «Але пры апошнім крыку мяне нешта бытцым штоўхнуло у грудзі».

Тады мовіў кароль: «Ну, то цяпер я дам табе крыку даўжэйшае імя. З гэтай пары ты будзеш называцца Торгітайн-страхапалох, і от табе меч, які даў табе на новыя рыцарскія твае хрысьціні».

Торгітайн падзякаваў.

Есьць сказ, што яго прынялі ў дружыну караля Олафа, і ён жыў пры каралю і згінуў разам з ім і з іншымі каралеўскімі рыцарамі на Доўгру Ормі.

Пераклад В. Л.

ТЕЛЕГРАМЫ.

Нямецкія апавешчэння:

(Гл. пачатак на 1 стр.).

францускіх афіцэроў і 172 салдатаў і здабылі 5 кулемётоў. На лясістых адрэзках на поўначы ад Шольн ад учора з вечера ізноў узняліся бітвы.

Усходні театр:

Фронт Леопольда Баварскага: У сярэдзіне групы армій генерала-ан-шефа ф. Воерш і на заходзі ад Луцка умацаваўся агонь з абодвух бакоў фронту. Пад камандай генерала-ад-пяхоты ф. Герок нямецкае войско павяло агульныя штурмы між Сьвісьцельнікамі і Скоморохамі Новымі. Ворагі былі адкінуты. У іх руках на заходнім беразі Нараўкі астаецца толькі адзін невялікі акуп. Дарэмныя контратакі ворагоў адбіты с цяжкімі стратамі. Мы ўзялі ў палон 8 афіцэроў і 745 салдатаў.

Фронт эрц-герцога Кароля: Ня глядзячы на упорную зашчыту праходоў у сваю старонку, румынскае войско шмат у якіх пунктах адкінуто назад. Контратакі румыны не здалелі адабраць назад адабытых намі пазыцый.

Балканскі театр:

Фронт фэльдмаршалка Макензэна: Пачаўшаяся 19 кастрычніка бітва ў Добруджы скончылася удачна для нас. Расейска-румынскія войскі выкінуты с цяжкімі стратамі на ўсім фронці с пазыцый, прыгатаваных ешчэ ў мірны час. Сильныя апорныя пункты Топраісар і Кобадіну заняты намі. Злученыя войскі гоняць ворагоў.

Македонскі фронт: Бітвы ў закруце Чэрнай яшчэ не закончаны. Да бітвы прылучыліся нямецкія войскі.

Работа нямецкіх падводных лодак.

БЭРЛІН. (В.Т.Б.). Нашымі падводнымі лодакамі ў Сяродземным моры затоплены: 4 кастрычніка — англіцкі ваенны транспорт «Frankonia», ёмкасьцю 18 158 тонн; 11 кастр. — аружны англіцкі транспорт «Krosshill», ёмкасьцю 5 002 тонн, с коньмі і сэрбскім войскам; 12 кастрычніка — аружны, цяжка нагужаны ваенны транспорт «Sebek», ёмкасьцю 4 600 тонн. «Krosshill» і «Sebek» ішлі ў Салонікі.

16 кастрычніка адна з нашых падводных лодак удачна абстралявала фабрычныя і жалезнадарожныя будоўлі ў Кандарро, ў Калабрыі.

Крэдыт на 12 мільярдоў.

БЭРЛІН. Нямецкаму парламэнту будзе пададзён праект закона аб новым ваенным кредыце на 12 000 мільёноў марак.

Людэндорфф аб вайне.

МАГДЭБУРГ. Людэндорфф у сваім пісьме кажа:

«Што патрэбна аграмаднае напружэньне сіл, каб не даць спойніцца надзеям, якія нашы ворагі злучаюць з адначасным сваім націскам на ўсіх фронтах, — аб гэтым німа ніякай споркі. Але мы сваё дзело споўнім, калі нямецкі народ аднадушна і з верай пастаіць за нас. Калі ў некаторых справах людзям, стуючым здалёку, можа здавацца, быццам у нас німа праграмы, — дык гэта ешчэ не даводзіць, што папраўдзі праграмы ў нас німа».

На ратунак Румыніі.

ПАРЫЖ. «Petit Parisien» піша, што англіцкі фэльдмаршалак Фрэнч с 13 англіцкімі афіцэрамі генеральнага штабу выехаў цераз Швацыю ў Румынію.

ЛОНДОН. «Times» даносіць з Букарэшту, што французскі генерал Бэртэль з другімі французскімі афіцэрамі паехаў на румынскі фронт.

ШТОКГОЛЬМ. «Русск. Сл.» піша: «В. памочнік ваеннага міністра, генерал Беляев, выехаў у Румынскую глаўную кватэру, дзе ён будзе ўвесь час аставацца пры каралю Фердынандзе».

Ультыматум Воўгары!

БЭРН. «Secolo» даносіць с Салонік:

22 гэтаго месяца тымчасовы урад Грэціі пашле Воўгары ультыматум, жадаючы, каб урад жа ачысьціла Македонію.

Жаданьня саюзнікоў.

АФІНЫ. (Рэўтэр). Францускі ваенны аташэ падаў каралю жаданьня, у тым ліку і тое, каб усё грэцкае войско было выслана с Тэссаліі ў Палёпоназ і каб саюзнікам грэкі аддалі ўсе ваенныя матэрыялы. Аб іншых жаданьнях неведома.

Аустрыяцкія апавешчэння.

ВЕНА. 19. X. Усходні театр: Фронт эрц-герцога Кароля: У Семіградзіі трываюць бітвы на палудзённай і усходняй граніцы.

Фронт Леопольда Баварскага: На палудні ад Зборова удаліся операцыі нашых патрулёў. На верхнім Стоходзі здабыты штурмам некалькі акапоў ворагоў.

Італьянскі театр: Бітвы ў ваколіцах Пасубіо ізноў узняліся з умацаванай сілай. Лігурыйская брыгада с падмогай альпійскіх войск атакавала нашы пазыцыі на поўначы ад гэтай вяршыны. У некаторых пунктах ворагам удалося ўварвацца на нашы пазыцыі. Адважны тырольскія палкі імператарскіх егроў №№ 1 і 3 адвавалі, аднак, усё пазыцыі, узяўшы пры гэтым 1 маёра, 10 другіх афіцэроў, 153 салдатаў і 2 кулемёты. Вялікія сілы ворагоў, сабраныя на хрыбце Ройд, былі стрыманы агнём артылерыі.

ВЕНА, 20. X. Усходні театр: (гл. нямецкае апавешч.).

Італьянскі театр: У ваколіцах Пасубіо бітвы трываюць далей. Пасьля доўгаго, востраго абстра-

лу італьянцы учора ізноў атакавалі нашы пазыцыі на поўначы ад вяршыны. Ізноў ішлі вострыя штыкавыя бітвы. Тырольскія палкі імператарскіх егроў №№ 1, 3 і 4 крывава адбілі ўсе штурмы. Мы ўдзержалі ў сваіх руках усё пазыцыі і ўзялі ў палон 100 італьянцоў.

ВЕНА. 21. X. Усходні театр: На румынскай граніцы бітва трывае.

Італьянскі театр: Нашы пазыцыі на адрэзку Пасубіо знаходзяцца ізноў пад вострым артылерыйскім і мінамётным агнём. Адна рота ворагоў знішчана ў даліне Бранд. Мы ўзялі ў палон 2 афіцэроў і 159 салдатаў і здабылі 10 мінамётоў.

ВЕНА 22. X. Усходні театр: (гл. нямецк. апав.).

Італьянскі театр: Спакойна.

Спіс ваенна-палонных з нашага краю.

з Вільні і Віленскай губерні.

Табор для ваенна-палонных Oberhofen.

Ган Ян, Засьпенгай.
Сьвятоха Казімір, Косьцэневічы.
Алехновіч Кастан, Трухань.
Ааль Кароль, Вэйссэнбэрг.
Кулевіч Юльян, Ільчы.
Маркоўскі Франц, Ідарміхаліск.
Гроц Ян, Гуры.
Ільях Антон, Стігане.
Якуловіч Павал, Кобак.
Еўза Казімір, Солоненка.
Комар Іван, Янчукі.
Гайдэк Якоў, Мустуйка.
Грэшэ Волеслаў, Сяльпы.
Янкоўскі Язэп, Адамова.
Подбельскі Ігнат, Залічынка.
Садоўскі Фалікс, Міцкунь.
Засьцешынскі Волеслаў, Роўнополе.
Шушкевіч Пётр, Бошоскоўшчына.
Шутоў Іван, Шуты
Мачэль Броніслаў, Галуты.
Коханоўскі Павал, Гольшаны.
Корсак Антон, Гродзін.
Крывіцкі Станіслаў, Бояршэскі.
Вісьцяшкін Франц, Жэсьнічэво.
Забароўскі Язэп, Волочкоўшчына.
Замара Язэп, Слободакі.
Банькоўскі Юстын, Янішкі.

Басэвіч Ігнат, Герэвалі.
Пацна Язэп, Вільня.
Рымах Іван, Велічкін.
Савіцкі Казімір, Пэгост,
Шыдлоўскі Антон, Нэрэві.
Сергей Антон, Шылішчэ.
Станіейко Міхал, Мікалай-Кочыно.
Чэшчэўнік Владзімір, Тороўка.
Вагнэр Язэп, Потонскі.

Табор для ваенна-палонных Meschede.

Ахрэн Александр, Урэччэ.
Фоміч Кострыо, Лапалоў.
Коробеніскоў Алексей, Вільня.
Козлоўскі Альбін,
Сенко Александр, Борс-Пекары.
Зубрык Мацей, Раклоўды.
Вочуйковскі Іван, Вільня.
Цімох Язэп, Гудэк.
Думанскі Казімір, Вільня.
Янэль Іван,
Якубёнак Адам,
Мацейко Станіслаў,
Павлоўскі Іван, Ліда.
Сломскі Станіслаў, Мядзьева.
Лойбіцкі Самуіл, Вільня.

Табор для ваенна-палонных Regensburg.

Куташ Іван, Шчэркава.
Чапля Волеслаў, Длева.
Мацкевіч Хаім, Вільня.
Сосенскі Хаім, Вільня.
Сосенскі Гірш, Даўгіноў.
Фронцус Юльян, Эймэранцы.
Гурневіч Антон, Гесве.
Петулё Владыслаў, Коде.
Відіканец Войцех, Ліда.

Табор для ваенна-палонных Burgsteinfurt. i. W.

Буяноў Віктор, Вазоўнікі.
Дзюгевіч Язэп, Серафінішкі.
Эрузэвіч Язэп, Мелан.
Ярмаль Кароль, Шакні.
Кітовіч Альфонс, Ліда.
Крочырга Людвіг, Кулікі.
Лось Іван, Румынчук.
Ольговіч Владзімір, Кріпічэв.

АВЕСТКИ.

НАБОЧНЫ ЗАРАБОТАК
для здольных людзей, прадаючы першакласных гадзіннікоў для ваенных з мюгалетнім завароўнем, дванадзці сартоў. С прадказаньнямі зьвязана: Otto Blahn, Königsberg, Gesekusplatz 4. Гуртовы і экспорты склад Тырынгенскі фабрыкі гадзіннікоў Kraftsdorf.



Cigarette № 15
Cigarette № 25
Gold-Saba
Flaggengala.

GARBÁTY
CIGARETTEN
Für Qualitätsraucher

Graf Yorck
Meine Passion
Burschenschaft
Landesflagge.